

גליון היכל הקודש

וועכענטליכע גליון ארויסגעגעבן דורך
מוסדות היכל הקודש ברסלב וויליאמסבורג
בגשיאות כ"ק מרן מוהרא"ש שליט"א



זמנים
הדלקת הנרות.....7:50
מוצט"ק.....7:48
סוף זמן ק"ש.....9:13
שיעורים כסדרן
בבלי.....ברכות ס"א
ירושלמי.....כתובות ל"ה
תוספתא.....בבא קמא פרק ט'

שעה 2, גליון 3 (51)

חג הסוכות, ט"ו תשרי, שעת תשע"ג לפ"ק

שיחות מוהרא"ש

~ סוכה ~

מיט די שמוציגע שיך...

מוהרא"ש שליט"א זאגט אז די מצוה פון סוכה איז גאר א ספעציעלע מצוה אנדערש פון אלע אנדערע מצוות, ווייל דער מענטש גייט אינגאנצן אריין אין די סוכה, און ער טוט אלע גשמיות'דיגע זאכן אין די סוכה, ער עסט, ער טרינקט און ער שלאפט אין די סוכה, און די אלע זאכן האבן די קדושה פון די סוכה, ווייל דאס איז דאך די מצוה צו זיין אין די סוכה.

און דערפאר פילט יעדער איד א געשמאק ווען מען זיצט אין די סוכה ווייל די שכנה איז דארט און מען פילט מער דעם אייבערשטן אין די סוכה.

און דערפאר איז דעמאלט'ס די בעסטע צייט צו רעדן צום אייבערשטן אין די סוכה, ווייל דארט ווערן די תפלות שגעלער אנגענומען און מען קען גרינגער פועל'ן ביים אייבערשטן אלעס וואס מען וויל.

עס שטייט אין שלחן ערוך (ארו"ח סי' תרל"ט ס"ד) וועגן דאווענען אין די סוכה, אז אויב מען וויל דאווענט מען אין די סוכה און אויב נישט נישט, זאגן די פוסקים דארט (מגן אברהם שם ס"ק י"ד) אז אויב איז דא אין שטאט א שוהל זאל מען גיין ענדערשט דאווענען אין שוהל, דארף מען פארשטיין, אין וועלכע שטאט איז דען נישט דא קיין שוהל אז דער שלחן ערוך זאגט אונז אז דעמאלט'ס זאל מען דאווענען אין די סוכה?

נאר ביידע זענען אמת, די תפלות שחרית מנחה און מעריב דארף מען זיכער גיין אין שוהל דאווענען מיט מנון, אבער די אנדערע תפלות וואס דער רבי האט אונז געלערנט אז מען זאל רעדן צום אייבערשטן אויף אידיש, און מען זאל דערציילן פארן אייבערשטן אלעס וואס גייט דורך אויפ'ן מענטש, און בעטן ביים אייבערשטן אלעס וואס מען דארף, אזוי ווי מען רעדט צו א גוטן פריינד, דאס איז זייער גוט צו טוהן אין די סוכה, ווייל

המשך בדף ב

~ על נטילת לולב ~

דין נצח

עס שטייט אין זוהר הקדוש (תיקוני זוהר ח"ב כ"ט) דער ענין פון שאקלען לולב, ווייל אזוי ווי די אידן זענען דאך געווען אין א קריג מיטן יצר הרע אום יום כיפור, ממילא ווי אזוי קען מען וויסן ווער עס האט געווינען? נאר אזוי ווי מען זעהט ביי א מלחמה אויף דער וועלט, ווי אזוי ווייסט מען ווער עס האט געווינען? מען זעהט דער וואס האלט די געווער אין די הענט דער האט געווינען, די זעלבע דא ווען עס קומט סוכות און די אידן האלטן די ד' מינים וואס דאס איז זייער געווער, זעהט מען אז "דין נצח" - מיר האבן געווינען.

דארף מען פארשטיין, קודם ביי א געווענטליכע מלחמה, וואס איז די פראגע ווער עס האט געווינען? מען קען דאך זעהן ווער עס האט באזיגט וועט, ווייסט מען דאך ווער עס האט געווינען?

און צווייטנס דארף מען פארשטיין, דער וואס האט געווינען די מלחמה קען דאך שוין אראפ לייגן דאס געווער, פארנוואס זאגסטו אז ווער עס האלט די געווער אין די הענט, דער האט געווינען? פארקערט אויב האלט ער נאך די געווער אין די הענט מיינט אז ער האט נאכנישט געווינען, ער האלט נאך אינמיטן די מלחמה.

זאגט רבי נתן אז ביי די מלחמה מיטן יצר הרע גייט עס גאר אנדערש ווי ביי א געווענטליכע מלחמה, די מלחמה איז א לאנג פארצויגענע מלחמה, און אפילו ווען דער יצר הרע האט באזיגט דעם מענטש ער האט אים מכשיל געווען מיט ביטערע עבירות, מיינט נאכנישט אז דער יצר הרע האט געווינען, ווייל ווי לאנג דער מענטש שמארקט זיך און ער געבט נישט אויף די מלחמה, ער גייט ווייטער אן, ער טוט תשובה, און ער פרויבירט אריינצוכאפן מצות און מעשים טובים איז ער דער געווינער.

דער יצר הרע איז נאר דער געווינער ווען ער קען באווייזן צו צוברעכן דעם מענטש'ס מוט, אז ער זאל אויפגעבן און נישט וועלן מער אנהייבן פון גי', אבער ווי לאנג דער מענטש האלט זיך שמארק, איז ער דער

המשך בדף ב

שיחות מוהרא"ש

די שכינה רהט דארט און מען קען פילן ווי מען רעדט צום אייבערשטן פנים אל פנים, און מען קען זיך אויסבעטן ביים אייבערשטן אלעס וואס מען דארף, און מען וועט האבן א גליקליך לעבן.

באקומסט דיין שידוך...

אויף איז די סוכה א גוטע פלאץ פאר א בחור צו בעטן ביים אייבערשטן א שידוך, אזוי ווי די גמרא זאגט (ערכין ג) אויפ'ן פסוק "בסוכות תשבו שבועת זמנים", תשבו כעין תדורו - מה דירה איש ואשתו אף סוכה איש ואשתו.

דערפאר ווען ער א בחור זעצט זיך אריין אין די סוכה, קען ער האבן א גוטע טענה צום אייבערשטן "רבנו של עולם דו האסט געזאגט 'מה דירה איש ואשתו אף סוכה איש ואשתו' איך בין דא אין די סוכה איך האב געטוהן מיין חלק, יעצט דארפסטו מיר צושטעלן א ווייב, אז איך זאל קענען מקיים זיין די מצוה בשלימות.

און נאך מער זאגט דער רבי (ליקוטי מוהר"ן חלק א' סימן מ"ח) אז די מצוה פון סוכה איז מסוגל פאר קינדער, קומט אויס אז פאר א בחור דארף דער אייבערשטער העלפן אז ער זאל חתונה האבן און אויפשטעלן א אידישע שטוב און קענען האבן קינדערלעך, דערפאר איז אין די סוכה די בעסטע פלאץ פאר א בחור צו אויסבעטן א שידוך.

כאפן א שפאציר אין די סוכה...

אין שלחן ערוך ווערט גע'פסק'נט (או"ח סי' תרל"ט ס"א) "וואס איז די מצוה פון סוכה? די גאנצע זיבן טעג זאל א מענטש עסן, טרינקן, שלאפן, און 'שפאצירן' אין די סוכה".

וואס איז די שפאצירן אין די סוכה? ווער האט דען אזא גרויסע סוכה צו קענען דארט ארום שפאצירן?

נאר עס קען זיין דער פשט אזוי ווי מען האט פריער געזאגט אז אין די סוכה קען מען זיך גוט אויסרעדן צום אייבערשטן, צו שפאצירן מיטן אייבערשטן אין די סוכה.

אבער עס קען זיין נאך א פשט, אז אין די סוכה קען מען ארום שפאצירן אין די תורה הקדושה.

דער רבי האט אונז געגעבן א מתנה די "סדר דרך הלימוד" (שיחות הר"ן סימן ע"ו) אז א מענטש זאל זיך מאכן א שיעור אין אלע חלקים אין די תורה אין מקרא, אין משניות, אין גמרא, אין שלחן ערוך א.א.וו. און ער זאל אנהייבן זאגן די ווערטער אפילו ער פארשטייט נישט וואס ער זאגט און אפילו ער געדענקט נישט גארנישט, און ווען א מענטש וועט דאס טוהן וועט זיך אים מיט די צייט עפענען די מח און ער וועט פארשטיין אלעס וואס ער האט געזאגט, און אפילו וואס ער וועט נישט קענען אויף די וועלט וועט מען אים אבער אלעס אויסלערנען און דערמאנען אויף יענע וועלט.

און די גמרא זאגט (סוכה כח:) אז לערנען בעיזן זאל מען אינדרויסן פון די סוכה, אבער זאגן תורה בגירסא דאס זאל מען טוהן אין די סוכה, זעהט מען אז אין די סוכה איז די ריכטיגע פלאץ אויסצונגיין די צייט און לערנען אלע שיעורים אויפ'ן דרך הלימוד פון רבי'ן, מען נעמט זיך אריין א הויפן ספרים אין די סוכה און מען שפאצירט דורך אביסל פון יעדע שיעור, אביסל חומש, אביסל משניות, אביסל תהלים, אביסל גמרא א.א.וו. און אזוי וועט מען צוגיין צום שמחת תורה מיט גאר אן אנדער געשמאק וויסענדיג אז מען האט אויסגעניצט די צייט מיט לערנען די הייליגע תורה.

(שיחות מוהרא"ש חלק ט"ו ערך קדושת מצות סוכה)

דיין נצח

געווינער, אפילו יעצט איז ער נאך ווייט פונעם אייבערשטן, וועט ער אבער מיט די צייט ווערן אן אמת/ער ערליכער איד.

דאס איז פשט אין דעם זהר, ווי לאנג די אידן האלטן די ד' מינים די געווער אין די האנט, זיי האבן נאכנישט אויפגעגעבן דעם קאמפ, מיינט דאס אז זיי האבן געווינען, כאטש פון אינדרויסן קען מען פאמט נישט זעהן ווער עס האט געווינען, עס זעהט אויס אזוי ווי דער יצר הרע האט געווינען ווייל ער האט מצליח געווען צו מכשיל זיין דעם מענטש מיט עבירות, אויב אבער דער מענטש האט נאכנישט אויפגעגעבן איז ער פאמט דער געווינער, "דיין נצח".

דערפאר וואויל איז דעם מענטש וואס ווייסט אז דער עיקר ציהל פונעם יצר הרע איז נאר אים צו צופרעכען אז ער זאל אויפגעבן די האפענונג, און ער לאזט זיך נישט פון אים, אפילו ווען דער יצר הרע ווארפט אים אראפ, געבט ער קיינמאל נישט אויף, וועט ער זיכער צום סוף זוכה זיין צו זיין אן ערליכער איד און ער וועט האבן אלעס גוט'ס אויף די וועלט און אויף יענע וועלט.

(ליקוטי הלכות, הלכות שבת ה"ו אות ג"ד)

האסט א פראבלעם

מיט די אויגן?

אנשי שלומינו פירן זיך צו קוקן אסאך אויפ'ן אַתרוג, ווייל דער רבי זאגט (ספר המדות רפואה, ב, ד) "קוקן אויפן אַתרוג איז א רפואה פאר אויגן ווייטאג", און דאס מיינט סיי בגשמיות איינער וואס האט א מיחוש אויף די אויגן זאל קוקן אויף די אַתרוג און דאס וועט אים אויסהיילן.

און סיי ברוחניות אויב א מענטש ווייסט אז ער קען זיך נישט היטן די אויגן, ער מוז קוקן אויף פלעצער וואס מען טאר נישט, זאל ער קוקן אויפן אַתרוג, און דאס וועט זיין צו אים פאר א רפואה.

(שיחות מוהרא"ש חלק ט"ו ערך ארבעה מינים)

~ די פונות פון שאקלען לולב ~

עס איז פאקאנט אז אין די נענעס וואס מען שאקלט מיטן לולב, ליגט אין דעם גרויסע זאכן, דער אר"י הקדוש ברענגט אויף דעם גרויסע פונות (פרי עין חיים שער הלולב פ"א).

אבער מען קען זאגן אויך בפשטות די פונות וואס מען זאל אינזין האבן ביים שאקלען די נענעס, וואס פון דעם קען מען געמען גרויס חיזוק אנצוגיין אין לעבן.

מזרח-מעריב

מען שאקלט אויף פארנט און אויף אונטן, דאס ווייזט אויף צוויי מיני מצבים אין וואס א מענטש געפינט זיך, אמאל גייט אים אלעס גוט, ער פילט א געשמאק אין לעבן, א געשמאק אין דיגען דעם אייבערשטן, אבער אמאל גייט אלעס פארקערט, מען שפירט נישט קיין טעם אין גארנישט, אלעס גייט פארקערט ווי מען וויל.

דערפאר שאקלט מען פון פארנט און פון אונטן, סיי ווען עס גייט מיר גוט און סיי ווען עס גייט מיר נישט גוט ווייס איך אז אלעס איז נאר פונעם אייבערשטן, און נאר צו אים גיי איך, און נאר ער וועט מיר העלפן.

דרום-צפון

מען שאקלט רעכט'ס און לינקס, דאס מיינט רוחניות און גשמיות, דאס הייסט אז איך וויל דיגען דעם אייבערשטן סיי מיט רוחניות צו דאווענען און לערנען און טוהן מצות, און סיי מיט גשמיות צו עסן און טרינקן און טוהן אלע פאדערפענישן, אויך מיטן אייבערשטן, אזוי ווי די הלכה וואס דער אייבערשטער האט געהייסן.

ווייל עס גייט נישט איינס אן דעם אנדערן, אויב וויל מען נאר רוחניות אן גשמיות וועט עס צופאלן און עס וועט זיך נישט האלפן, און די זעלבע פארקערט, מען קען נישט האבן גשמיות אן רוחניות, דער פּעסער וועג איז וועט מען שטעלט ביידע צוזאם, מען דינט דעם אייבערשטן אויך מיט די גשמיות.

מעלה-מטה

איך שאקל אויף ארויף און אויף אראפ, סיי ווען איך בין אויבן נאנט צום אייבערשטן, ווייס איך אז איך קען גיין נאך העכער, און סיי ווען איך בין אראפ געפאלן איך האב געטוהן עבירות ווייס איך אז דער אייבערשטער איז נאך אלץ מיט מיר, און איך קען שטענדיג צוריק קומען צו אים (ליקוטי מוהב"ן חלק א' סימן ו').

דאס האב איך אינזין ווען איך שאקל דעם לולב פון אלע זייטן, ווי אזוי דו וועסט מיר דרייען, ווייס איך אז דער אייבערשטער איז שטענדיג מיט מיר, און דערפאר ווען מען האלט די ד' מינים אין די הענט איז די ריכטיגע צייט וואס מען קען זיך אויסבעטן ביים אייבערשטן אלעס וואס מען דארף, און מען קען דעמאלט'ס גרינג פועלן אלע ישועות.

(שיחות מוהב"א ש חלק ט"ו ערך ארבעה מינים)

שווער צו נארן אידן...

אין יאר תק"ע פאר דעם יום טוב סוכות איז געווען זייער שווער צו באקומען קיין אַתרוגים, דער עולם האט געמיינט אז דאס יאר וועט שוין בכלל נישט זיין קיין אַתרוגים אויף יום טוב ווייל עס איז בכלל נישט געווען קיין אַתרוג אינעם גאנצן לאנד.

ביז ממש ערב סוכות האט דער אייבערשטער געהאלפן בדרך גס אז עס איז אנגעקומען געציילטע אַתרוגים צו עטליכע שטעט, און מען האט פאר דעם געצאלט גאר אסאך געלט.

אויף אויף ברסלב איז אנגעקומען אן אַתרוג, גאר א שיינער אַתרוג, צום הייליגן רבי'ן, דער רבי איז געווארן זייער זייער פרייליך פון דעם אַתרוג, ער האט געהייסן מען זאל ברענגן מוזיק און שפילן, פאר גרויס פרייד אז ער האט זוכה געווען צו באקומען אן אַתרוג.

דריי טעג אין א צי האט דער רבי געהאט גאר גרויס חיות פון דעם, אזוי ווייט אז ער האט די טעג גארנישט געשפירט די שווערע קרענק וואס ער האט דעמאלט'ס געהאט פון די גרויסע שמחה פונעם אַתרוג.

אויף נאך סוכות האט דער רבי גערעדט אסאך פון דעם אַתרוג, ער האט געזאגט אז מיר ווייסן גארנישט די גרויסקייט פון די הייליגע מצוה פון אַתרוג, אבער אזויפיל קען מען זעהן אז אידן לאזן זיך קאסטן גרויסע געלטער צו קויפן אן אַתרוג, מער וויפיל מען צאלט פאר אנדערע מצות, און אידן זענען דאך א קלוג פאלק, עס איז שווער זיי צו פארנארן, און דערפאר אויב זעהט מען אז זיי צאלן אזויפיל געלט פאר די מצוה איז א סימן אז דאס איז גאר א טייערע מצוה וואס מען קען גארנישט אפשאצן.

(שיחות הר"ן סימן קכ"ה)

בית המדרש היכל הקודש ברסלב

בנישואות כ"ק מוהרא"ש שליט"א
27 Skillman St.

זמנים לחג הסוכות

ברכות 10:00 הודו 10:15
מנחה בשעה 7:00

הושענא רבא

משנה תורה בשעה 11:00
שחרית בשעה 10:30

שמיני עצרת

ברכות 10:00 הודו 10:15
מנחה 7:00

שמחת תורה

ברכות 9:00 הודו 9:15
מנחה 6:30

ואחר כך נעילת החג

אָשׁר

בְּנַחַל

מָעַן שְׁלֵאגַט נִישְׁט קײן קײנָד !

דער הייליגער רבי האט זייער מקפיד געווען מען זאל נישט שלאגן קיין קינד. דער הייליגער רבי נתן פלעגט אריינגעמען יעדן שבת אפאר אורחים, און געווענליך זענען אידן שטענדיג געווען בעלי מכניסי אורחים, ווען מען האט געזעהן אין בית המדרש פרייטאג צו נאכטס נייע פנימ'ר וכו', האט מען פארשטאנען אז דאס איז אורחים וכו', האט יעדער איינער אריינגענומען אן אורח צו זיך, און דער הייליגער רבי נתן האט געווארט דער לעצטער, און ער האט אריינגענומען וועמען קיינער האט נישט אריינגענומען, אזוי פלעגט ער זיך פירן, איינמאל האט ער אריינגענומען אן אורח וואס איז געבער געווען קריעה בליעה וכו', שמוציג וכו', ס'איז ארויס פון אים א שלעכטן גרויף וכו', אזא אורח האט קיינער נישט געוואלט אריינגעמען, און ווען דער הייליגער רבי נתן האט אים אהיימגעברענגט האט זיין זוהן רבי יצחק ז"ל נישט געוואלט זיין ביים טיש, ער האט זיך גיעקלט פון אים, האט אים רבי נתן געגעבן צוויי פעטש און ער האט אים גענייט אז ער מוז זיין ביים טיש וכו', און נאך שבת ווען דער הייליגער רבי נתן איז געווען ביים הייליגן רבי'ן האט ער דערציילט וויאזוי ס'איז דורכגעגאנגען שבת, און אז ער האט געגעבן צוויי פעטש פאר זיין זוהן, האט זיך דער הייליגער רבי אנגערופן, א קינד שלאגט מען? און ווידער איך וויל דו זאלסט נעמען טאקע א גוטן אורח מיט וועמען דו זאלסט קענען רעדן דברי תורה. זעהט מען פון דעם אז דער הייליגער רבי האט זייער מקפיד געווען אז מען זאל נישט שלאגן קיין קינדער.

ס'איז דא א דיבור פון הייליגן רבי'ן אז מיט גוטן פועל'ט מען בעסער, און אמאל אז מען זעהט אז מען האט געפועל'ט מיט פעטש, דארף מען וויסן אויב מען וואלט זיך איינגעהאלטן און מען וואלט געהאט געדולד וואלט מען שענער געפועל'ט. זעהט מען פון דעם, דעם הייליגן רבי'נס וועג אין די ערציען קינדער, מען טאר נישט שלאגן קיין קינדער, און מען טאר נישט שפעטן פון זיי, און אונדאי און אונדאי טאר מען זיי נישט אראפקלאפן.

דארפסט פארשטיין סוף כל סוף דאס איז דייע קינדער, און דו ווילסט האבן פון זיי נחת, און זיי וועלן אים ירצה השם גרויס זיין און חתונה האבן, און דו וועסט האבן פון זיי אסאך נחת, שטעל זיך פאר אויב דו וועסט זיי אראפקלאפן און שלאגן יעצט קליינערהייט, און צוברעכן, און זיי נישט געבן קיין געלעגנהייט אויפציוואקסן, וואס ווילסטו אז שפעטער וועלן זיי זיין בעלי מומים רחמנא ליצלן וכו', אבער דעמאלט וועט שוין זיין צו שפעט, איבערדעם האב שכל יעצט, קלאפ נישט אראפ דייע קינדער, ומכל שכן דו זאלסט נישט שלאגן, רעד מיט זיי אזוי ווי מען רעדט מיט דערוואקסענע, און אז זיי פרעגן עפעס זאלסטו זיי ענטפערן אזוי ווי מען ענטפערט א דערוואקסענע, מען זעהט ווען א דערוואקסענער פרעגט דיך עפעס א נארישקייט האסטו געדולד און דו ענטפערסט אים, אבער ווען דיין קינד פרעגט דיך א נארישקייט וכו', וואס ער איז נאך דערווייל א קינד מיט א קליינעם שכל וכו', שטיפסטו אים אנוועק וכו', קלאפט אים אראפ וכו', שפעטסט פון אים וכו', איז וואס ווילסטו פון אים האבן ווען ער וועט זיין גרויס? ווי ווילסטו ער זאל אויפנוואקסן? דער הייליגער רבי זאגט אין (ספר המדות אות בנים סימן ק"ז) הבנים שוטים כשאביהם כעסן; קינדער זענען שוטים ווען דער טאטע איז א כעסן, און עס איז צו פארשטיין פשוט, א קינד פרעגט א טאטן יעדע זאך וואס ער זעהט, סוף כל סוף איז דאס זיין טאטע, ווען דער טאטע ענטפערט אים און ער איז אים מסביר יעדע זאך, וואקסט ער אויף א קלוג קינד, אבער ווען דער טאטע איז א אויפגערגעטער און ער קלאפט אראפ דעם קינד, און וואס ער פרעגט אים ענטפערט ער אים נישט, בלייבט ער א שוטה. איבערדעם געב זייער אכטונג פון היינט אן זאלסט נישט אנשרייען דייע קינדער, און זאלסט זיי נישט שפעטן, און זאלסט נישט חזק מאכן פון זיי, אזוי וועסטו זיין זיכער וועסטו האבן געראטענע קינדער. איך האף אז דו וועסט מיר פאלגן וועסטו האבן נחת פון דייע קינדער.

(אשר בנחל באידיש חלק ג' מכפב ת"ח)

נייעס אינערהאלב מוסדותינו הק' ~~~

שיינע תפלות ביי מוהרא"ש יום כיפור

אזוי ווי די פארגאנגענע יאר האט מוהרא"ש דאס יאר נאכאמאל אריבער גערופן דעם ראש השיבה ער זאל קומען מיט די בחורים דאווענען יום כיפור בכית מדרשו אין בארא פארק.

די בחורים זענען טאקע אריבער אויף יום כיפור צו מוהרא"ש, דער ראש השיבה האט געדאווענט שחרית פארן עמוד, ווען די בחורים העלפן צו, מיט אלע ניגונים.

עס איז געווען א שיינער יום טוב, און מען האט זיכער גע'פועל'ט א גמר חתימה טובה, א גוט געבענטשט יאר פאר גאנץ כלל ישראל. וביום צום כיפור יחתמו!



27 Skillman Street Brooklyn NY 11205

תאו ואתכנשו!

הגנו מודיעים לכל אנשי שלומינו

שיתקיים א"ה

סעודת הילולא רבתי

של רבינו ז"ל

ביום ה' ב' דחול המועד

אשפוא דמשה רביא מדינא

בסוכת כ"ק מרן מוהרא"ש שליט"א

בכית מדרשינו בבארא פארק

1129 42nd street

בשעה 5:00

הג כשר ושומה הגבאים

BIG APPEL
WOODWORKING

Moulding & Door Installation - Custom Closet Shelving & Paneling

Isaac Appel
718.636.9667
646.302.8957

צו באקומען דעם גליון יעדע וואך אויף אימעיל, ווי אויך צו אדוועטייזן אינעם גליון

פארבינט אייך צו: Breslevcenter@gmail.com